

ИЗВЕШТАЈ

ЗА РАБОТА НА ОСНОВНИОТ СУД ВО ВИНИЦА ЗА 2006 ГОДИНА

I. ВОВЕД

Во извештајот за работатата на Основниот суд во Винаца за 2006 година се дадени податоци за обемот на работата на судот за 2006 година, ажурноста во работењето на судот, квалитетот на работата на судот и судиите, ангажирањето на судиите во извршувањето на работата, судската управа, како и оценки за работата на судот и судиите.

II. ОБЕМ НА РАБОТА

Обемот на работата во судот ги опфаќа предметите за работа од целокупната стварна надлежност на судот од казнивата и граѓанската област на правото, прикажани преку сумарниот преглед на предметите по овие области (Табела бр.1), опис на предмети по области, нерешени предмети од претходната година, примени предмети во 2006 година, вкупно предмети во работа во 2006 година, решени предмети во 2006 година, нерешени предмети со состојба на 31.12.2006 година и однос на намалување односно зголемување на незавршените предмети на 31.12.2006 година во однос на нерешените предмети на 01.01.2006 година.

A. ДВИЖЕЊЕ НА ОБЕМОТ НА ПРЕДМЕТИТЕ ЗА РАБОТА ВО СУДОТ ВО 2006 ГОДИНА. (Табела бр.1)

Движењето на обемот на предметите за работа во судот е даден во табела бр.1

Од прегледот може да се заклучи дека на 01.01.2006г. останати предмети од претходната година има 1283, примени нови во 2006 година има 5010 предмети, или вкупно во работа биле 6293 предмети, од кои решени се 5195 предмети а останале нерешени 1098 предмети. Во 2006г. има намалување во однос на 2005година за 185 предмети.

Б. КАЗНИВА ОБЛАСТ

1. Истражни предмети

На 01.01.2006година останале нерешени 6 истражни предмети, примени во 2006 година 28 предмети или вкупно биле во работа во 2006 година 34 предмети. Завршени се 28 предмети, останале на 31.12.2006 година 6 нерешени предмети. Во однос на 2005 година, заостатокот на предметите е ист.

Од незавршените предмети 3 се на вештачење во Бирото за судски вештачења.

Во 2006 година мерка притвор е определено во два предмети за две лица и тоа:

- во 1 предмет против едно лице изречена е мерка притвор во траење од 15 дена, за кривично дело "Тешка телесна повреда" од чл.131 ст.1 од КЗ.

- во 1 предмет против 1 лице изречена мерка притвор во траење од 30 дена за кривично дело "Родоскривнавање" од чл.194 ст.2 од КЗ.

Проблеми воочени во извештајната година во работењето на истражниот судија се ненавременото вештачење од страна на Бирото за судски вештачења, отсутноста на лицата од местото на живеење, неуредна достава, неодзовувањето на поканите од судот, најголем број од лицата против кои се спроведува истрагата се приведени во судот со наредба а слично е и со сведоците, дел од барањата за

спроведување на истрага од Обвинителството се некавалитетно изработени и во поголем дел во текот на постапката во истрагата не присуствува обвинителот.

2. Истражни дејствија

Од претходната година останале нерешени 4 предмети, примени се во работа во 2006 година 18 предмети, или вкупно во работа во 2006 година биле 22 предмети. Завршени во 2006 година има 16 предмети, останале незавршени 6 предмети.

Од незавршените предмети 4 се на вештачење во Бирото за судски вештачења.

3.Кривични предмети против полнолетни лица

а)Движење на предметите

Од 2006 година останале нерешени 22 кривични предмети, примени во работа во 2006 година 76 предмети, или вкупно во работа во 2006 година биле 98 предмети. Завршени предмети во 2006 година, има 86 предмети, останале незавршени предмети на 31.12.2006 година 12 предмети.

б) Жалбена постапка по кривични предмети

Во 2006 година, од вкупно решените 86 предмети, по жалба биле 44 предмети, од тоа потврдени 23 предмети или 52,27%, преиначени 14 предмети или 31,81%, и укинати 7 предмети или 15,91%. Процентот од вкупно решените предмети изнесува 26,74% потврдени, преиначени 16,28% и укинати 10,29%

в) Ефикасност во кривичниот прогон

Односот меѓу ефективно изречените казни и условната осуда како и времетраењето на постапката, ја покажува ефикасноста во кривичниот прогон. Осудителни има 57 предмети. Траењето на постапката по 59 предмети изнесува до 3 месеци, по 10 предмети над 3 до 6 месеци, 8 предмети над 6 месеци до 1 година и 9 предмети над 1 до 2 години.

г) Казнена политика

Во 2006 година се решени 86 предмети од кои осудителни има 57 пресуди, ослободителни 8 пресуди (подносител: 5-приватен тужител, 3 -ОЈО Кочани), 1 одбивателна пресуда (подносител ОЈО Кочани), со запирање на постапката 17 предмети и 3 предмети се решени со здружување.

Односот помеѓу осудителните, ослободителните, и одбивателните пресуди е: 66,28% осудителни, 9,3% ослободителни, 1,16% одбивателни пресуди и со запирање на постапката 19,76%.

д)Вонредни правни лекови во кривичните предмети во 2006 година.

Во 2006 година има поднесено 6 барања за вонредно ублажување на казна и 12 молби за помилување. Поднесени се 9 барања за повторување на кривичната постапка од кои 2 се уважени и 7 се одбиени .

ѓ) Извршување на кривични санкции

На 01.01.2006г. останале неизвршени 12 кривични санкции, примени уште 46 предмети или вкупно во работа имало 58 предмети. Извршена е санкцијата по 38 предмети, останале неизвршени 20 кривични санкции од кои по 6 предмети е одложено извршувањето на казната. По 2 предмета има распишано меѓународна потерница, а за останатите предмети дадени се наредби за приведување заради упатување на извршување на казната и ургенции заради тоа што се уште не се извршени од МВР-ОВР Веница. Причина за неизвршувањето во дел од предметите

по кои е дадено наредби за извршување до МВР-ОВР Винаца е непостапувањето на надлежното Министерство за внатрешни работи по нив а дел се неизвршени поради нивното пристигнување на крајот од годината .

е) Извршување на кривични предмети против малолетни лица

На 01.01.2006 година нема заостаток од кривични предмети за малолетни лица. Во 2006 година примени се 3 предмети кои се завршени.

5. Прекршочни предмети

а) Движење на прекршочните предмети

На 01.01.2006 година останале нерешени 352 предмети, примени во работа во 2006 година 1540 предмети, вкупно во работа во 2006 година 1892 предмети. Во 2006 година се решени 1581 предмети, останале нерешени 311 предмети.

б) Жалбена постапка

Во 2006 година по жалба биле 147 предмет од вкупно решените 1581 предмети.

Необжалени се 1434 предмети.

Од обжалените 147 предмети, потврдени се 83 предмети или 56,46%, преиначени 39 предмети или 26,53%, и укинати 25 предмети или 17,01%.

Од вкупниот број на решени предмети потврдени се 5,25%, преиначени 2,46%, и укинати 1,58%,

Од вкупниот број на донесени одлуки 1581 необжалени се 1434 предмети или 90,70%.

в) Ефикасност во прекршочниот прогон

Ефикасноста во прекршочниот прогон се однесува на соодносот помеѓу изречените казни од вкупно решените предмети.

Од вкупно решените 1581 предмети, во 1104 предмети е изречена казна или 69,83% , запрена е постапката по 206 предмети или 13,03 % (од кои во 52 предмети постапката е запрена поради застареност а во 154 предмети постапката е запрена од други причини), и донесени решенија по 271 предмети односно 17,14%.

г) Казнена политика

Од вкупно решените 1581 предмети во 2006 година се донесени 1225 пресуди и 304 решенија од кои :

со ефективна казна 1104 предмети и со прекршочна опомена 235 предмети.

Во вкупно донесените пресуди опомените се застапени со 19,18%.

д) Мерки за безбедност

Мерки на безбедност се изречени во 231 предмет, по области: по Законот за безбедност на сообраќајот на патиштата 210, по Законот за шумите 11, Законот за оружје 1, Закон за пари 1, Закон за царина 2, Закон за трговија 1, Закон за акцизи 4, Закон за експлозивни материји 1 .

ѓ) Вонредни правни лекови

Во судот по прекршочните предмети завршени со правосилна пресуда е поднесено барање за повторување на постапката по 2 предмети кои се одбиени. По 2 предмети е поднесено Барање за заштита на законитоста .

е) Извршување на прекршочни санкции

На 01.01.2006г. останале неизвршени 534 предмети, примени се во работа во 2006 година 2267 предмети, вкупно за извршување имало 2801 прекршочни предмети.

Извршени се 2270 прекршочни санкции, а останале неизвршени 531 предмети или има намалување во однос на претходната година за 3 предмети.

Од вкупно извршените предмети 2270 наплатени казни се по 387 предмети, со затвор по 15 предмети, испратени на извршување во друг суд 609 предмети од кои за 39 предмети судот е известен дека се извршени (за останатите предмети не е известен), испратени наредби во ОВР Винаца по 887 предмети, (69 од нив се извршени со затвор, 284 се наплатени), испратени на извршување до Јавно правобранителство на РМ- 158 предмети и застарени 214 предмет (86 предмети за кои судот нема уредна достава, по 82 предмети лицата се во странство а 46 предмети се со ненаплатени паушални трошоци).

В. ГРАЃАНСКА ОБЛАСТ

1. Граѓански предмети

а). Движење на парнични предмети

На 01.01.2006 година останале нерешени 50 предмети, примени се во работа 250 предмети, или вкупно во работа 300 предмети од кои решени 255 предмети, останале нерешени 45 предмети, има намалување за 5 предмети.

Со пресуда се решени 148 предмети или 58,04%, со спогодба се решени 31 предмет или 12,16% и на друг начин се решени 76 предмет или 29,8 %

б). Жалбена постапка

Во текот на 2006 година обжалени биле 103 предмети, од кои се потврдени 67 предмети или 65,05%, преиначени 5 предмети или 4,85%, и укинати 31 предмети или 30%.

Према вкупниот број на решените 255 предмети, потврдени се 26,27%, преиначени 1,96%, и укинати 12,15%.

в). Вонредни правни лекови

Во 2006 година поднесено е ревизија по 10 предмети. Од страна на Врховен суд одлуките се потврдени.

Во 2006 година Барање за заштита на законитоста е поднесено по 1 предмет, истото е одбиено.

2. Оставински предмети

На 01.01.2006 година останале нерешени 17 предмети, примени се во работа 143 предмети или вкупно во работа во 2006 година имало 160 предмети, од кои решени 141 предмети а останале на 31.12.2006 година нерешени 19 предмети. Овие 19 предмети не се решени поради отсушноста на наследниците од местото на живеење.

Жалба е изјавена по 2 предмети, одлуките се потврдени.

3. Вонпроцесни предмети

На 01.01.2006г. останале нерешени 6 предмети, примени се 31 нови предмети или вкупно во работа била 37 предмети, од кои завршени 32 предмети, а останале 5 предмети незавршени.

Во овие предмети се евидентирани збирно разни граѓански и ВПП предмети.

5. Извршни граѓански предмети.

На 01.01.2006г. извршни граѓански предмети имало 274 предмети, примени нови предмети во работа 325 предмети, или вкупно 599 предмети, од кои се завршени 461 предмети а останале не извршени 138 предмети, има намалување за 136 предмети.

Против дозволеното решение за извршување по извршените предмети има

поднесено 2 приговори и тие се решени.

6.Платни налози.

Во 2006 година поднесени се 156 тужби со платни налози од кои 139 се решени со издавање на платни налози и 14 предмети на друг начин. Поднесени се 3 приговори против издадените платни налози.

До Претседателот на судот поднесени се 3 приговори за отстранување неправилности при извршувањето од извршителот.

III. АЖУРНОСТ

A. АЖУРНОСТ НА СУДОТ

Ажурноста на судот е прикажана преку совладување на приливот на предметите; времето на решавање на предметите; бројот на старите нерешени предмети; и месечниот заостаток на предметите .

1.Ажурност према совладувањето на приливот на предметите во текот на годината

Спрема овој критериум судот не се смета за ажурен ако не го совлада приливот на предметите во текот на годината.

Од прегледот (Табела бр.1) може да се заклучи дека од приливот во текот на годината од 5010 предмети, се решени 5195 предмети или 103,69%, што значи дека судот ажурно работел и го совладал приливот.

2.Ажурност спрема времетраењето на постапката (Табела бр.10)

Спрема овој критериум се прикажува времетраењето на решавањето на предметите во судот и тоа предмети решени до 3 месеци, предмети решени од 3 до 6 месеци, предмети решени од 6 месеци до 1 година, предмети решени од 1 до 2 години и предмети решени над 2 години . (Табела бр.10)

Во прегледот на траењето на постапката (Табела бр.10) се прикажани вкупно решените: истраги, кривични предмети за полнолетни лица, кривични предмети за малолетни лица и парнични предмети во 2006 година, од тоа истраги 28 предмети, кривични предмети за полнолетни лица 59 предмети, кривични предмети за малолетни лица 3 предмети и парнични предмети 255.

Према времетраењето :

- до 3 месеци траела постапката по 265 предмети
- од 3 до 6 месеци траела постапката по 54 предмети
- од 6 месеци до 1 година траела постапката по 28 предмети,
- над 1 година постапката траела по 25 предмети.

Во траење на постапката до 3 месеци се решени 71,24%, од 3 до 6 месеци 14,52%, од 6 месеци до 1 година 7,53%, и над 1 година 6,72%.

Ако понатаму ги групираме во две групи ќе добиеме до 6 месеци предметите се решавани во 85,75% а над 6 месеци во 14,23%.

3.Ажурност спрема бројот на старите нерешени предмети (Табела бр.12)

Спрема овој критериум за стари предмети ќе се сметаат незавршените предмети кои за прв пат се заведени пред 2 години сметано од извештајната година. (Преглед на нерешени стари предмети-за 2006 година- во прилог).

Стари нерешени предмети во кривичниот оддел нема.

Стари нерешени предмети во граѓанскиот оддел има 2 предмети и тоа :

- еден парничен предмет од 2003 година (по кој во месец јануари 2007 година е завршено вештачењето и најкасно во текот на месец февруари треба да се изготви одлука) (П.бр.378/03)

- еден вонпарничен предмет (ВПП 15/98) кој не е завршен затоа што

противникот е на работа во Италија а предлагачи се повеќе лица, дел од нив се починати, предлагачите не покажуваат интерес за завршување на предметот.

-Извршни стари предмети има вкупно 37 и тоа: од 1999 година - 1 предмет, од 2001 година 1 предмет, од 2002 година 2 предмета, од 2003 година 6 предмети и од 2004 година 27 предмети.

Најголем број на стари нерешени предмети се од извршните предмети 37 на број.

Во 21 случај од неизвршените предмети, причина за неизвршувањето е тоа што лицата против кои е насочено извршувањето се во странство, во 11 предмети лицето против кое е насочено извршувањето е недостапно не престојува постојано во местото на живеење и др. и во 5 случаи лицата према кои е насочено извршувањето се корисници на социјална помош.

4.Ефикасност и ажурност на судот спрема времето на решавање на заостатокот на предмети од страна на судиите

Спрема овој критериум како апсолутно ефикасен суд ќе се смета оној суд кој има заостаток на предмети кои судиите можат да го завршат во време до 3 месеци. Како ефикасен суд со месечен заостаток на предмети за работа за решавање до 6 месеци, релативно ефикасен суд до 1 година, а сите судови кај кои заостатокот на нерешени предмети изнесува 1 година или повеќе ќе се сметаат како не ефикасни судови.

Согласно овој критериум се дадени нерешени предмети на 31.12.2006г. како и просекот на решените предмети во текот на извештајната година за 10,5 месеци кој изнесува 494,57 предмети месечно, ако заостатокот на предмети во судот од 1098 предмети се подели со 494,57 предмети се добива заостаток на предмети кои судиите можат да го завршат за 2,22 месеци.

Согласно овој критериум Основниот суд Веница е апсолутно ефикасен суд.

**Претседател на судот,
Васка Петрова**